

Èkwo, Pọlu deru nù Ndu Kólósi

¹ Ọwaa bụ ẹkwo-ozì, mubẹ Pọlu ede. Mu bụ onye Nchileke fọtaru; mee mu tẹ mu buru onye ishi-ozì Kuráýisutu Jisọsu. Onye mu l'ìya gba mgba ede ìya bụ nwanna ayì, bụ Tímoti.

² Ndu ayì ede ìya anụ bụ ndu kẹ Nchileke; ndu ọphu nọ lẹ Kólósi; mbụ ụnwunna ayì ndu ọphu woru onwẹphe ye Kuráýisutu l'ẹka; ẹphe l'ìya atụgbabewa buru nanụ.

Tẹ Nchileke, bụ Nna ayì meeru unu eze-iphe-oma; yo mekwaaphu t'unu buru l'ẹhu-agu.

*Okfu anụ Nchileke;
l'etu ìya ẹpha*

³ Ayì anọdujelekwaphu etu Nchileke ẹpha, bụ ìya bụ Nna kẹ Nnajiufu ayì, bụ Jisọsu Kuráýisutu teke ayì ekfu anụ ìya l'okfu ẹhu unu. ⁴ Iphe kparu ìya nù bụ l'ayì nùwaru k'ekwekwe, unu kweru kẹ Kuráýisutu; nọdu ìya l'ẹka; unu l'ìya atụgbabe buru nanụ. Ayì abya anụkwaaphu l'unu yeru ndu kẹ Nchileke l'ẹphe ha obu. ⁵ Ekwekwe ono, unu kweru kẹ Kuráýisutu ono; mẹ obu ono, unu yeru ndu ọdo ono bẹ gbabẹru ọkpa l'iphe ono, unu ele ẹnya ìya ono. Iphe ọbu, unu ele ẹnya ìya ọbu bụ iphe ono, Nchileke kwakọberu unu l'imigwe ono. Yọ buru iphe ono, ọ kwakọberu unu l'imigwe ono bẹ bụ iphe ọbu, e meru; unu amaru teke ono, a byaru bya ezia unu ozi-oma ono, bụ ọkpobe okfu ono. ⁶ Ozi-oma ono erekwa

ire l'èkemeke òbule; bya atúkòkwaphu mgboko jegbaru. Yò búru ège ono bú ège o jegbaru l'èke unu nò; l'ere ire lè ndzù unu keshinu mbòku, unu nùru iya; yo doo unu ẹnya òhuma; mbù iphe eze-iphe-òma Nchileke ono bú. ⁷ Ọ bú Epáfurasu, bú onye ayi yeru obu; onye ayi l'iya tũko eje egbe ozi lanù-a bẹ bú onye ziru unu ozi-òma ono. Epáfurasu ono bú onye koshiwaru lè ya bú onye e gude ire iya ẹka l'ojeru Kuráyisutu ozi. Yò búru iya nò-chiru ẹnya ayi l'ibiyia nk'unu; ⁸ tẹmanu b'ò búkwa iya phù kfuru ayi k'obu ono, Ume-dù-Nsọ meru; unu eyeru ibe unu ono.

⁹ Ọo ya meru iphe ayi ta tų-gbejedu ẹka l'okfu anų Nchileke l'okfu ẹhu unu keshinu teke ono, ayi nùru l'unu wowaru onwunu ye Kuráyisutu l'ẹka ono. Ayi anọduje ekfu anų Nchileke t'o mee unu t'unu makọtajeru iphe bú uche-obu iya; mẹ t'o shi l'ẹka Ume-dù-Nsọ nųkwaphu unu mmamiphe ọphu e-meje t'uche-obu iya doo unu ẹnya. ¹⁰ Ọo ya búkwanu k'ọphu unu a-nọdu emeje umere, e-mekwanu tẹ ndzù unu l'ò ha búru iphe unu e-gude akwabẹ Nchileke ugvu; unu emekwaphu iphe dù Nchileke mma l'iphemiphe òbule, unu eme ememe. Unu eshi ẹge ono meje iphe bú iphe-òma teken-teke; kakwaphu òma onye Nchileke bú. ¹¹ Ayi anọdujekwaphu ekfu anų Nchileke sų t'o gude ike iya ono, dù biribiri ono; mee unu t'unu shihu ike ọgbodo eshihu; k'ọphu unu a-duje ike gude ọta-nshi nwejeru obu l'iphemiphe òbule, byaru unu. ¹² Ayi ekfuje anų iya sų t'o mee t'unu gudejekwaphu ẹhu-ọto-ẹna tuje Nchileke, bú

Nna ẹpha l'iphemiphe ọbule ono. Okfu l'ọ bụ iya bụ onye meru; unu aburu ndu gbaru tẹ unu lẹ ndu nk'iya gbaru mgba l'iphe ọ kwakọberu ndu nk'iya l'ẹke ono, bụ iphoro nọkota iya ono, bụ iya bụ ẹke Nchileke bụ eze. ¹³ Okfu l'ọ dzọfutawaru ayi l'ẹke ẹkpuru-ọchi nweru ike; bya ewota ayi je edobe l'ẹke Nwa iya ono, o yeru obu ono bụ eze. ¹⁴ Nchileke shi l'ẹka Nwa iya ono gbata ayi; bya agụkwaaruphu ayi nvụ l'iphe dụ ẹji, ayi meshiru.

*Kuráýisutu bụ
Ọkaribe-Kakọta-Nụ*

¹⁵ Ọ bụ Kuráýisutu bẹ koshiru ayi egbe onye Nchileke bụ; mbụ Nchileke ono, ẹ te egudejedu ẹnya phụ ono. Ọ bụ Kuráýisutu ono bẹ Nchileke doberu l'ọnodu, kakọta nshinu l'iphe bụ iphemiphe ọbule, o meru ememe. Kuráýisutu ono bẹ nọha-oduru bẹ Nchileke meshideru iphemiphe ọbule. ¹⁶ Yọ buru l'ẹka iya bẹ Nchileke shi mekota iphe bụ iphemiphe ọbule, bụ ọphu nọ l'imigwe; mẹ ọphu nọ lẹ mgboko: ọphu eegudeje ẹnya phụ; mẹ ọphu ẹ te egudejedu ẹnya aphụ; mbụ ndu eze ojozi-imigwe; mẹ ndu bụ nnajiọha; mẹ ndu bụ eze l'ẹphe ha; mẹ ndu ọphu ekfu iphe eme nụ, nọkota l'imigwe. Ọ bụ yẹbedua, bụ Kuráýisutu ono bẹ Nchileke shi l'ẹka iya; mee iphemiphe ọbule; buru iya b'o meru iya doberu. ¹⁷ Yẹbedua l'onwiya vukota iphemiphe ọbule ọzo nọduhawa. Yọ bukwaruphu ike nk'iya b'o gude mee iphemiphe ọbule, Nchileke meru ememe; yọ nọdukota l'ẹke Nchileke doberu iya.

18 Ọo ya bụ ishi; kpo-kfuru l'ugwehu iya ono; mbu chochi. Ọ bụ iya bụ eke ndzu k'ugwehu ono futaru. Yọ bukwaru iya phu bụ onye ivuzo, Nchileke vutsukpo uzo mee; yo shi l'onwu teta nodu ndzu; k'ophu ọo-bu iya e-wota onodu mbu l'iphemiphe obule, Nchileke meru ememe. 19 Ọ bụ Nchileke bẹ chiru iya l'obu iya; mee t'ọ buru l'ehu Nwa iya bẹ aa-phukota iphe yebe Nchileke bu; 20 mę t'ọ bukwaruphu l'eka Nwa iya ono bę ya e-shi mee tę yele iphemiphe obule du le mma. Nchileke eshi ege ono gude mee ono, Nwa iya lokaru teke ono, ọ nwuhuru l'oshi-osweru ono mee tę okfu ba duheru yebe Nchileke; mę iphemiphe obule, o meru ememe. Mbu l'ọ bu l'eka Nwa iya ono bę ya e-shi mee iphemiphe obule, nọ l'imigwe; mę ophu nọ le mgboko tę yele yebe Nchileke du le mma.

21 Unubedua yikwaphu le ndu ephe le Nchileke du le mma obu. Okfu l'o nwekwaruphu teke unubedua shi anoduje eme umere, koshiru l'unu ta madu Nchileke. Yọ buru ejo iphe unu shi anoduje arị l'oriri; l'eme iya ememe bę shi mee unu; unu aburu ohogu Nchileke. 22 Obenu le nta-a bę Nchileke shiwa le ndzu, Nwa iya shi nodu l'eliphe-a; mę anwuhu, ọ nwuhuru; mee t'unu l'iya du le mma; k'ophu Nwa iya ono e-duta unu; unu aburu ndu duru Nchileke iche, e-ta dudu eke aata unu uta; ophu unu 'abudu ndu amaru ejo eka; gbururu jeye; yo duta unu bya akfube l'ifu Nchileke ono. 23 Obenu l'iphe unu mefutaje bu l'unu e-kweshilekwaphu ike l'iphe unu kweru; shihu ike l'ọ bu ege-a okpa-ulo emeje ulo; yo shihu ike-wa. Unu be ekwekwe

t'o nweru onye a-bya emee unu t'unu wofu obu l'iphe ono, unu ele ęnya iya ono. Mbụ iphe ono, unu shi l'ozi-oma ono, unu nuru ono dube ele ęnya iya ono. Ozi-oma ono, unu nuru ono be bukwa iya-a bu ozi-oma ophu e zigbakotaru mgboko mgburumgburu; yo bukwaru iya phu be Nchileke ziru mbedua, bu Polu te mu je ezia ya ndu odo.

Ozi, Polu ejeru Chochi

²⁴ Nta-a be ęhu atsokpoo mu ęna; ke l'oo okfu ęhu unu be mu gude eje iphe-ęhuka-wa. L'o kwa iphe-ęhuka-wa, mu eje nta-wa be mu gude eyeta ęka; eme t'o dzua edzudzu mbụ iphe ophu phodukwaduru l'iphe-ęhuka ono, Kurayisutu gude okfu ęhu ugwehu iya; mbụ chochi jee ono. ²⁵ O bu Nchileke ono, bu onye fotaru mu nu te mu buru nwozi chochi ono be ziru mu ozi-wa te mu zia unu. Ozi obu, o ziru mu obu bu te mu mee unu t'unu tuko iphe ya kfuru makotaru; ²⁶ mu emekwaaphu t'a maru iphe ono, Nchileke tberu le ya e-me ono. Iphe ono b'o shi domia edomi; k'ophu e to nwebua onye majeru iya nu keshinu ophu o keru mgboko-a. Obenu l'o bya erua nta-a; yo bya ekoshi iya ndu ophu bu ndu nk'iya; ephe amaru iya. ²⁷ Nchileke be chihawaru iya achichi dobe: l'oo ndu bu ndu nk'iya be ya e-koshi iphe ono, ya shi domia edomi ono. L'oo ephe; be ya e-koshi iya t'ephe maru iya. T'ephe maru iphe ono, kporu otukota onu iya; bya adu biribiri; bu iya bu iphe o tberu le ya e-meru iphe bu mba, no le mgboko-a. Iphe obu, o shi domia

edomi ọbu bụ ịe Kuráýisutu bu ebubu l'ime obu unu. Yọ bụru Kuráýisutu ono emeje t'ayi woru ẹnya tupyoo l'ayi ịe Nchileke a-gbaru mgba l'ọdu-biribiri iya. ²⁸ Ọ bụ okfu ẹhu Kuráýisutu ono bẹ ayi anọduje ara arara t'onnyemonye ọbule nua ya. Ayi anọduje alọ onnyemonye ọbule ẹka ịe nchi; gude mmamiphe l'ezi onnyemonye iphe; k'ọphu ayi e-shi ẹge ono duta onnyemonye ọbule t'ọ bụru onye dọebe mma bya l'ifu Kuráýisutu. ²⁹ Ọ bụ iya meru iphe mu anọduje alibashi; kebe ẹhu eme ẹge mu e-shi tẹ mu jeebe ozi ono, Nchileke ziru mu ono. Ike, mu egudeje eje iya bẹ bụ ike ono, Kuráýisutu eyeje mu l'ẹhu ono. Ọo ya bụ ike, ere mu ire l'ẹhu.

2

¹ Iphe mu eme t'unu maru bụ ẹge mu alibashi-be l'okfu ẹhu unu. Ọ kwaphu ẹge ono bẹ mu alibashi l'okfu ẹhu chọchi, nọ ịe Layodísiya; męwaru iphe bụ ndu ọdo, ifu mu l'ẹphe ta kpogbabuaru. ² Iphe mu gude eme iya ẹge ono bụ k'ọphu obu e-shihu ẹphe ike; mę k'ọphu obu, ẹphe yeru ibe ẹphe e-me t'ẹphe bụru nanu. Ọo ya bụ t'ẹphe bya amaẹbekpooru ọkpobe okfu ono; shi ẹge ono phuebe uru, nyiberu anyibẹ, nọ l'ọmaru ọkpobe okfu ono. Ọo ya bụ; e shi ẹge ono; iphe ono, Nchileke shi domia edomi ono edoo ẹphe ẹnya ọhuma. Iphe ọbu, Nchileke shi domia edomi ọbu bụ Kuráýisutu l'onwiya. ³ Ọ bụ yẹbedua, bụ Kuráýisutu ono bẹ Nchileke eshije l'ẹka iya mee tẹ madzụ maẹberu iphe bụ mmamiphe l'ọ ha; makotabebekwaruphu iphe ono, bụ ọkpobe okfu ono l'ọ ha. Iphe ono

bụgbaa iphe yẹbe Nchileke domiru edomi l'ime Kuráýisutu ono.

⁴ Iphe mu gude ekfu iphe-a bụ k'ọphu ẹ too nwedu onye e-gude ire-machamacha duswee unu ọzo. ⁵ A makwarua ọ mu ta ọdu l'ẹke ono, unu ọ ono; ọbu l'ọ kwa l'ẹke ono, unu ọ ono bẹ obu mu ọ. Ẹhu atsọkwa mu phụ ẹna ọ mu phuru ẹge unu swikoberu onwunu nanu; mẹ ẹge unu gude buru 'e-nwuribe-enwuribe l'eyeye, unu yeru onwunu Kuráýisutu l'ẹka.

Kuráýisutu bụ ishi

⁶ Ọo ya bụ; keshinu unu natawaru Kuráýisutu Jisọsu; yọ buru Nnajiufu unu; t'unu l'iya tųgbabelekwaphu buru nanu kwaseru. ⁷ T'ọ bụle kwaruphu ẹge oshi agbabeje ọgvu l'ime ali; bụ ẹge unu a-gbabe ọgvu l'ime Kuráýisutu. T'ọ buru Kuráýisutu a-bụ ọkpa-ulo, unu a-ọdu akpu ndzu unu ẹge aakpuje ọlo; unu akafua okweshi ike l'iphe ono, e ziru unu ono. Unu egudejekwaphu obu unu l'ọ ha keleje Nchileke ekele; ekelegharu iya ẹka.

⁸ Unu kwabekwa ẹnya t'ẹ b'o nwe onye e-gude mmamiphe nwa ọ-maru-ọmachata; mẹ ọgho, ẹ-te nwedu ishi; bya eduswee unu ọzo l'ọkpuberu okfu ono. Iphe ono bukota iphe shi l'iphe ndiphe ezi; mẹ iphe shi l'ẹka ọgvu-imigwe, achi mgboko-a. Ẹ tọ bukwa Kuráýisutu b'o shi l'ẹka. ⁹ Okfu l'ọ bụ l'ẹhu Kuráýisutu ono, byaru bya aburu madzu ono; bẹ Nchileke l'onwiya byaru bya edzua oke; ekoshikota onye ya bụ. ¹⁰ Nchileke shi-wa l'ẹka Kuráýisutu ono, unu l'iya tųgbaberu buru nanu ono; mee tẹ ndzu

unu dzua oke. Yọ buru Kuráyisutu ono bụ onye ishi, kakọta iphe bụ ndu bụ eze imigwe l'ephe ha; bya akakọtakwaphu ndu ekfu iphe emenu l'imigwe.

¹¹ Ọ kwa teke ono, unu l'iya bya atugbabe buru nanu ono b'e buru unu utsu; mbu utsu ophu eta buda aka b'e gude bua ya. Ọ bu Kuráyisutu l'onwiya bu onye buru iya unu. Utsu ono, o buru unu ono be bukwa ugwehu unu l'ophu b'o yefuru unu l'o bu onye yefuru uwe; mbu ugwehu unu ono, iphe du eji shi faa kutukutu ono. ¹² Le teke ono, e meru unu baputizimu ono b'a tukookwa unu le Kuráyisutu likota elili. Temanu be Nchileke bya atukokwaphu unu l'iya mee; unu atuko shi lonwu teta ndu ndu. Iphe kparu iya nu aburu l'unu dakoberu ike ono, no Nchileke ono; bu iya bu ike ono, o gude mee Kuráyisutu: yo shi lonwu teta ndu ndu ono. ¹³ O nweru teke unu shi du l'unu nwuhuru anwuhu; okfu l'unu mesweru Nchileke; me okfu l'unu te shidu buhawa utsu ophu shi l'eka Kuráyisutu. Obenu le nta-a be Nchileke byawaru bya emee; unu le Kuráyisutu atuko ndu ndu; yo gkotaru ayi nvu l'iphe bu iphe du eji, ayi meru l'o ha. ¹⁴ Ọ tukowa iphe ono, e deru l'ekwo, bu iya bu iphe ekoshi l'ayi dakakotawaru iphe ekemu ono, o turu ono kfuru fuchakota. Mbu fuchakota iphe ono, e deru ono, shi duwa l'o bu ugwo; topyita ayi l'ekpiri l'ayi ha ono. Nchileke emeebe; bya akpakọ iphe ono kpamukpamu kppyabe l'oshi-osweru; gude ege ono mee ya; yo rebuhu ire. E to nwehedu l'o ree ire odo jeyewaru. ¹⁵ Ọ bu teke ono, Kuráyisutu nwuhuru l'oshi-osweru

ono b'o chikporu ike iphe bụ ndu eze, nọkota l'imigwe l'ephe ha; mę ike kę ndu ekfu iphe emenu l'imigwe; kpụta ephe lę ndzụ; kpufuta ephe l'edzudzu oha; yębedua atua okokooko teke ono lę k'emekputa ono, o mekputaru ephe ono.

¹⁶ Oo ya bụ; t'ę b'o nwekwa onye a-bya anọdu akpocha-pheru unu mkpocha l'iphe unu eri eriri; mę l'iphe unu angụ angungu. Odo bụ t'ę b'o nwekwa onye a-bya bya akpochalahaaru unu mkpocha l'oo owaa bụ eswe-iphe, unu e-meje; t'unu dobekwa mboku ophu meje eswe-iphe; odudu buru l'oo ophu bę ee-rije lę Aji Onwa Ophungu; m'ọ bụ kę iphe unu e-meje mboku otu-ume. ¹⁷ Ekemu ndu Ju ono l'ọ ha, e shi tua lę kę iphemiphe obule ono bę shi dukota l'ọ bụ nwonyonyo iphe e-mekochaa bya l'uzo ifu. Obenu l'ophu bụ okpobe iya bụ Kuráýisutu.

¹⁸ Oo ya bụ t'unu be ekwekwa t'o nweru onye a-bya akposhia unu onata obunggo ono, Nchileke a-nu unu ono. Unu be ekwekwa tę ndu ono, ononduje atso ęna t'ephe meje t'a sụ l'ephe wozitaru onwephe alị ono nafu unu obunggo Nchileke. Ephe anọduje ekfu tę aabajeru unwu ojozi-imigwe ęja; sụ l'iphe ephe dzoberu okpa ekfu iya bụ àphù, ephe phuru. Egbe ndu ono anọdujelephu eku onwephe iphe ephe ta hadu l'ọ bụ iya. Yọ buleruphu mkpokoro egomunggo, ę-te nwedụ ishi bę ephe anọduje ari. ¹⁹ Ephe ta anyatajedu l'o nweru onye bụ ishi chochi. L'ọ bụ Kuráýisutu bụ ishi chochi; chochi aburu ugwehu. Unu manarua l'ugwehu l'ọ ha dzekfuru lę nkwo iya lę nkwo iya je akpaa l'akwara,

nòkòta l'èhu; èhu edzekfua buru nanu. Yò buru ishi emeje ugwehu ono; yoo vu evuvu ège Nchileke tüberu. Yò buru ège o dù l'èhu Kuráýisutu yele chòchi ndono.

Anwuhu; mę ono ndzu onye lę Kuráýisutu

²⁰ Keshinu unu lę Kuráýisutu tũko nwuhukotawa bę Nchileke bõfuakwaru unu l'iphe õgvu, shi l'imigwe ezi; mbu õgvu õphu bu iya achikota mgboko-a. ?Bu ngunu meru iphe unu emekwadia l'õ bu ndu bukwa dia ndu mgboko-a? ?Bu ngunu meru iphe unu emekwadia iphe o kfulu; mbu ekemu ono, sũru: ²¹ "Be ebyikwa aka lę nri õwaa." "Be edekwa õnu l'õwaa." "Be edenyikwa aka l'õphu." ²² Iphe bu ekemu ono l'õ ha bę bulekwaphu iphe madzu gude aka ezilephu. L'iphe eeri eriri bukwa e -riebewa iya b'õ gvuchawaru. ²³ E -kfuldekpuo ya ekfulu bę iphe ono, ephe ezi ono abujekwa: ephe -ezi iya; yõ dù l'oo-me tę madzu nweru mmamiphe. Obenu l'iphe ephe anõduje ezi bulephu iphe shi l'uche-obu kę madzu, bu iya bu iphe ono, ephe anõduje ezi; sũ tę aabajeru unwu ojozi-imigwe aja; õdo bu onanu, ephe anõdujekwaphu eme t'a sũje l'ephe wozitaru onwephe alı; mę aphũ, ephe anõduje anũ ugwehu ephe. Obenu l'iphemiphe õbule ono te nwekwa õphu eyejeru ephe aka t'ephe kpadeghee onwephe t'egu ejo iphe ba agujeshi ephe.

3

¹ Keshinu Nchileke mewaru: unu lę

Kuráýisutu atúko shi l'ónwu teta nõdu ndzụ; unu anõdu-wa ndzụ òphungu; unu watanụ òcho ẹge unu e-me t'iphe ono, nõ l'imigwe ono rube unu ẹka; mbụ iphe nõ l'imigwe l'ẹke ono, Kuráýisutu nõ l'ẹka-utara Nchileke ono. ² Unu woru òriri unu dobe l'iphe nõ l'eli l'ẹke ono; unu be ewokwaru iya dobe l'iphe nõ lẹ mgboko l'ẹke-a. ³ Ishi iya abụru l'ọ dụwa l'unu nwụhuru anwụhu. Ndzụ unu b'e wowaru domia l'ẹka Kuráýisutu l'ime Nchileke. ⁴ Ọ bụ Kuráýisutu bẹ bụ ọgbodo ndzụ ayi l'ayi ha. Teke ono, Kuráýisutu a-bya ọdo ono bẹ unu e-tsokwa iya phụ bya. Unu l'iya agbakwaruphu mgba l'odu-biribiri nk'iya.

*Ndzụ unu teke ono;
mẹ ndzụ unu nta-a*

⁵ Ọo ya bụ t'unu pyi-gbushia iphe, bụ iphe kẹ mgboko-a òphu nõkwadua unu ndzụ l'ẹhu; bụ iya bụ: uru-alị; umere, rehuru erehu; ẹgu ẹjo iphe; ijimẹnya; mẹ ẹnya-kfụrukfuru. Ishi iya bụ l'ẹnya-kfụrukfuru dulekwaphu ẹji l'è wòtaru iphe ọdo dochia ẹnya Nchileke l'obu madzụ. ⁶ Ọ bụ iphemiphe ọbule ono e-me tẹ oke ẹhu-eghughu kẹ Nchileke dakfu ndu ẹ-ta anụduru iya okfu. ⁷ Ọ nwekwaruphu teke unubẹdua shi emetsua iphe ono l'ọ ha. Ọ bụ teke ono, unu shi eme iya ono bẹ bụ teke ọbu, iphemiphe ọbule ono shi gude ndzụ unu eme ẹge dụ iya mma.

⁸ Obenu lẹ nta-a, unu bụwa ndu kẹ Kuráýisutu-wa bẹ unu a-hakọta iphe ono l'ọ ha. Unu haa ẹhu-eghughu; haa ọkpoma-ọku. Unu be edobejekwaru madzụ ibe unu iphe l'obu; unu

ahaa ophuje madzụ iphu. Tẹ okfu erehu be eshijekwa unu l'onu. ⁹ Unu ba adzujekwaru ibe unu ejo-ire; keshinu unu hakotawaru akahụ umere ono yele ejo ememe, tso iya nụ. ¹⁰ Oo ya bu t'unu yee umere ophungu ono l'ọ bu onye yeru uwe. O kwa Nchileke ono, nuru unu umere ophungu ono; a-nodu eme unu t'unu kafua oburu ndu o meru k'ophungu. Oo ya bu t'unu makotaru onye Nchileke bu; matabe iya; k'ophu unu a-kafuaru odu ege o du kwaseru. ¹¹ Keshinu o duwa ege ono b'e ta akpahewa ishi ke l'onye ophu bu onye Ju; onye ophu ta bu. Ta akpahewa ishi ke l'e buru ugwu; te bu. Te ekfuhe ke l'onye ophu bu onye alala; onye ophu aburu onye imoswa. Te ekfuhe ke l'onye ophu bu ohu; onye ophu aburu amadu. E to nwehekwa iphe ono ophu aakpakwadu ishi iya. O buwa Kurayisutu bu mkpako-le-nphuko. O buwa ebubu l'ime obu unu l'unu hakota.

¹² Unubedua buwa unwu Nchileke. O yeru unu obu; fota unu t'unu buru ndu nk'iya. Oo ya meru iphe unu a-phujeru madzụ ibe unu imiko; mejeru madzụ iphe-oma. Unu wozitaje onwunu ali; unu emeje odoo; tajeru iphe nshi. Unu chita iphe ono l'ọ ha yee onwunu l'ọ bu onye yeru uwe. ¹³ Ibe unu -mee unu eji; unu atagbujee ya le nshi. Teke bu le madzụ meru unu iphe unu a-ta iya uta; unu aguaru iya nvu. Le Nnajiufu guakwaru unu nvu l'iphe du eji, unu meru. Oo ya bu t'unu gujekwaaru ndu odo nvu teke ephe mesweru unu. ¹⁴ Ophu katsukpo nu l'iphemiphe obule ono bu t'unu yeru ibe unu obu. T'obu ono, unu yeru ibe

unu ono swikobe unu; mee unu t'unu tugbabe bụru nanu ogbodo aburu. ¹⁵ T'ehu-agu ophu shi l'eka Kuráýisutu bụru iya a-no unu l'obu; l'eduzi unu ụzo. Okfu l'ọ bụ ẹhu-agu ono kparu iphe Nchileke kukoberu unu t'unu bya aburu ugwehu lanu. Unu keleje Nchileke ekele k'onanu. ¹⁶ Unu kwe t'ozi ono, shi Kuráýisutu l'onu ono bya eburu unu eburu l'obu; dzua ya oke. Unu yejeru ibe unu ẹka; mee t'ozi ono kafua ẹphe odo ẹnya. Unu gudeje mmamiphe, Nchileke nuru unu yeru ẹphe ẹka. Unu egudejekwa iya phu alo ẹphe ẹka le nchi. Unu gujee Egvu-oma nu Nchileke; me egvu ekele; me egvu mmakanu odo, shikota Ume-du-Nso l'eka. Unu gude obu unu l'ọ ha mekota iphemiphe obule ono; shi ẹge ono keleje Nchileke ekele. ¹⁷ Iphe bu iphe unu eme ememe; me ophu unu ekfu ekfukfu; unu gudeje ẹpha Nnajiufu, bu Jisosu Kuráýisutu eme iya. Unu shijelephu Kuráýisutu l'eka l'ekele Nchileke, bu Nna ekele.

Umere, ee-meje l'ufu ndu ke Kuráýisutu

¹⁸ Unube unwanyi; unu wozitaje onwunu ali l'eke ndu bu nji unu no; bu iya bu iphe gbaru ndu etso ụzo Nnajiufu l'ememe.

¹⁹ Unube unwoke; unu yeru nyee unu obu. Unu be emegbukwa ẹphe emegbu.

²⁰ Unube unwegirima; unu nujeru nne le nna unu okfu l'iphemiphe obule, ẹphe ekfuru unu. L'ọ kwa iphe du Nnajiufu mma ndono.

²¹ Unube ndu ophu bu nna; unu be emejekwa unwu unu iphe ẹhu e-ghu ẹphe eghughu; e menyaa; obu dahụ ẹphe ajilakpa.

²² Unube ndu ophu bu ohu; unu nujeru ndu bu Nnajiufu unu ke mgboko-a okfu l'iphemiphe obule, ephe kfuru unu. Unu ba asujekwa l'ò bu teke ephe ele unu enya be unu e-jeje ozi; k'ophu ephe a-jaje unu ajaja. Unu gudeje obu iphoro ejeru ephe ozi. Iphe unu e-gude eme iya ege ono bu le Nchileke duru unu le nsò. ²³ Iphe, bu iphe e zijeru unu ememe; unu fubeje ifu mee iphe obu; nyata l'ò bu Nnajiufu ayi be unu emeru iya. Unu be emekwa l'ò bu madzu mmakanu be unu emeru iya. ²⁴ Unu nyataje l'òo Nchileke be e-bu unu nggo iya; bu iya bu le Nnajiufu a-nu unu iphe ono, o kwetaru ndu nk'ia ukwa iya ono. L'ò kwa Kurájisutu be bu ogbodo Nnajiufu, unu ejeru ozi. ²⁵ Obenu l'onye yeru eka l'ejo iphe be Nchileke a-kfukwa ugwo ophu gbaru iya nu; m'o -ruhuru; onye obu buru egbe onye ngunu. Le yebedua, bu Nchileke ta dukwa onye oole enya l'ifu.

4

¹ Unube ndu bu nnajiufu, nweru ohu; unu mejekwaru ohu unu nhamunha; me iphe ruberu ephe. Unu nyatajekwa l'unubedua nwekwaruphu onye bu iya bu Nnajiufu unu, bu l'imigwe.

Iphe unu e-meje

² Unu ba atugbejekwa eka l'okfu anu Nchileke. Unu kwabejekwa enya; te ike ba agvu unu teke unu ekfu anu iya. Unu ekelejekwa iya phu ekele teke unu ekfu anu iya. ³ Unu kfujekwaruphu nu iya l'okfu ehu ayi. Unu kfujeru iya t'ò gúhaaru ayi uzo ohuma t'ayi zijee ozi-oma ono; mbu

t'ayi zije iphe ono, Nchileke shi domia edomi, bu iya bu Kuráiyisutu l'onwiya. O kwa k'ozi-oma kparu iphe mu no le mkporo nta-a. ⁴ Unu kfujekwaruphu nu iya t'o mee mu te mu du ike kfujee t'o doo ndiphe enya l'ege o gbaru mu l'ekfukfu iya.

⁵ Unu meje umere l'o bu ndu maru iphe, gbaru ephe l'eke ndu e-ta budu ndu ke Kuráiyisutu no. Unu gudejekwa uto, noru unu zije ozi-oma ono; unu ba ahajekwa uto obu t'o laa ke mmakanu. ⁶ T'okfu unu gujee egugu; yoo tsoje l'o bu iphe unu tsuru; k'ophu oo-heje ndu unu ekfuru iya uhere t'ephe gebejeru unu nchi. Unubedua amajekwanuru ege unu e-yejeru onyenonu onu l'aji, o jiru unu.

Ekele mkpo-chi ishi iya

⁷ Nwanna ayi Tikikosu, bu onye ayi yeru obu e-kfuru unu iphemiphe obule; k'ophu unu amawaruru onodu mu. Tikikosu bu onye koshiwaru le ya gbaru ke t'e gude ire iya aka. Yo bukwaruphu onye mu l'iya toko ejeru Nnajiufu ozi ono. ⁸ Mu ziwaru Tikikosu ono t'o bya akporu unu ege ayi eme emechi; me t'o bya emekwaaphu te obu shihu unu ike. ⁹ Onye yele iya a-yi teke oo-bya bu Onesimosu, bu onye ayi yeru obu; bukwaruphu onye koshiwaru le ya gbaru ke t'e gude ire iya aka; mbu Onesimosu k'ufu unu. Ephe ebo ono akowaruru unu ege iphemiphe obule du l'ibiya owaa.

¹⁰ Arisutakosu, bu onye mu l'iya toko nodu le mkporo ajikwaphu unu. Yoo jikwaphu unu mbu Maku, bu nwa nwanna nna Banabasu. E

zihakwaru nzi ẹhu iya; yo rua unu lẹ nchi. Teke o shitaru ọzo iya nk'unu; unu koshikwa iya l'ẹhu atso unu ẹna l'ọ byaru. ¹¹ Jisosu onanu, ẹpha etushi iya bu Jósutosu ono ajikwaphu unu. Ọ bu ọmadzu ẹto ono be bukwa dua ndu Ju, tso mu eje ozi ono, ayi eje; gude ekoshi l'ọo Nchileke bu eze ono. Ọ bu ẹphe be anọduje adu mu ike.

¹² Ọojikwaphu unu mbu Epáfurasu ke ufu unu. Yẹbedua be bukwa phu onye ejeru Kuráyisutu Jisosu ozi. Oogudeje obu iya l'ọ ha fube ifu l'okfu anu Nchileke l'okfu ẹhu unu; l'ekfushi iya ike te Nchileke mee unu t'unu ba akpoje laa azu. Yo mekwaaphu t'unu maru umere, gbaru onye ke Kuráyisutu ọgbodo amaru. Yo mekwaaphu t'o heje unu uhere ome iphe bu uche-obu Nchileke. ¹³ Mbẹdua ekfukpo l'onwomu le oosekpo akanya ẹhu unu l'eseshi iya ike l'okfu anu Nchileke ono. Ọ kwaphu ẹge ono be ooseshi akanya ono ike l'okfu anu Nchileke l'okfu ẹhu ndu Layodísiya; me l'ẹhu ndu Hiyerápolisu. ¹⁴ Onye dokinta ono, ayi yeru obu ono; mbu Luku ajikwaphu unu. Yoo jikwaphu unu; mbu Dímasu.

¹⁵ Unu jikwaaruphu ayi unwunna ayi phe ono, no le Layodísiya ono. Unu ajikwaaruphu ayi Nimfa; me chochi ono, edzukobeje le nk'iya ono. ¹⁶ Teke unu gutsuaru ekwo-ozí-wa; unu mekwaa t'o rua ndu Layodísiya ẹka; k'ophu ẹphebedua a-gukwa iya phu. Unu agukwaaphu ekwo-ozí onanu, shi Layodísiya ono. ¹⁷ Unu zia Akíposu le mu suru t'o keshikwaa ẹhu jekota ozi ono, e ziru iya t'o jee l'ozí ono, ayi ejeru Nnajiufu ono.

¹⁸ Ọ bụ mbeɗua, bụ Pọlu gude ẹka mu ede ọwaa nta-a gude l'ekele unu. Unu ba azahajekwa le mu no le mkporo.

Tẹ Nchileke meeru unu eze-iphe-oma.

Bayiburu Ikwo
Ikwo: Bayiburu Ikwo Bible

copyright © 2014 Wycliffe Bible Translators, Inc.

Language: (Ikwo)

Contributor: Wycliffe Bible Translators, Inc.

All rights reserved.

2020-11-18

PDF generated using Haiola and XeLaTeX on 21 Feb 2024 from source
files dated 29 Jan 2022

3867ef4e-3384-5ab4-a937-63476bb8a7bb